

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष : 01334-226695, मोबाइल: 7055007017

दिनांक : 28.10.2017

प्रेस विज्ञप्ति

हरिद्वार। मुख्यमंत्री श्री त्रिवेंद्र सिंह रावत ने शनिवार सुबह गोपाष्टमी के अवसर पर हरिद्वार गैंडीखाता स्थित श्रीकृष्णायन गौ रक्षा देशी गौशाला पहुंचकर गायों का पूजन किया। मुख्यमंत्री ने गौशाला में पाली जा रही गायों की बढ़ती संख्या पर भी प्रसन्नता जतायी। मुख्यमंत्री ने यहां ग्राम गैण्डीखाता बंजारा बस्ती से श्रीकृष्णायन गौशाला तक लोक निर्माण विभाग द्वारा सड़क निर्माण कार्य किये जाने के कार्यों तथा गौशाला में लगाये गये गौ मूत्र अर्क बनाये जाने के थर्मल प्लांट का भी उद्घाटन किया। कार्यक्रम को सम्बोधित करते हुए मुख्यमंत्री ने हिन्दू संस्कृति में गाय माता के स्थान व श्रीकृष्णायन गौशाला से जुड़े अपने पुराने अनुभव भी साझा किये।

मुख्यमंत्री ने घोषणा करते हुए कहा कि श्रीकृष्णायन गौशाला में लगातार बढ़ रही गायों की संख्या को देखते हुए जिलाधिकारी हरिद्वार द्वारा भूमि चिन्हित कर अवगत कराया जायेगा। दूसरा गौशाला के निकट से गुजर रही नदी के तेज बहाव से होने वाले भूमि के कटावा को रोकने के लिए तटबंध बनाये जाने का कार्य किया जायेगा। उन्होंने भारतीय गायों के संरक्षण के लिए श्रीकृष्णायन गौशाला के माध्यम से किये जा रहे पुण्य कार्यों की भी सराहना की।

इस अवसर पर पूर्व मुख्यमंत्री भगत सिंह कौश्यारी, पशुधन पालन मंत्री श्रीमती रेखा आर्य, स्थानीय विधायक स्वामी यतीश्वरानंद, सुरेश राठौर, आदेश चौहान, धनौल्टी विधायक श्री प्रीतम सिंह पंवार, प्रदेश बीजेपी अध्यक्ष श्री अजय भट्ट, अखाडा परिषद के अध्यक्ष नरेंद्र गिरी महाराज, महाराज रामानुजाचार्य, महंत रविंद्रपुरी सहित अनेक संत गण उपस्थित थे।

जिला सूचना अधिकारी
हरिद्वार।